

शुभमंगल सामूहिक विवाह योजना-

जिल्ह्यातील शेतक-यांच्या/ शेतमजूरांच्या /निराधार,परित्यक्ता व विधवा महिलेच्या मुलीने सामूहिक विवाह सोहळ्यात किंवा नोंदणीकृत विवाह केल्यास त्या वधूचे आई/वडील /स्वतः वधूस शुभमंगल सामूहिक विवाह योजनेअंतर्गत अनुदान खालील निकषानुसार देण्यात येते.

स्वयंसेवी संस्थेद्वारा आयोजित -सामूहिक विवाह सोहळ्यात विवाह करीता-

- 1) सदर योजनेच्या अनुदानास पात्र ठरण्यासाठी शेतक-यांच्या/ शेतमजूरांच्या /निराधार,परित्यक्ता व विधवा महिलेच्या (मात्र अनुसूचित जाती, अनुसूचित जमाती, विमुक्त जाती, भटक्या जमाती व विशेष मागास प्रवर्ग या प्रवर्गातील वधू /आई/वडील या योजनेच्या अनुदानास पात्र राहणार नाहीत) मुलीचे कुटुंबाचे वार्षिक कमाल उत्पन्न मर्यादा एक लाख रुपये इतकी असावी.
- 2) सदर योजनेअंतर्गत सामूहिक विवाह सोहळ्याचे आयोजन करणा-या संस्थेने किमान 5 जोडपे ते कमाल 100 जोडपे या मर्यादित विवाह करण्यात यावेत. या करीता आयोजक संस्थेस प्रति जोडपे रु.2,000/- प्रमाणे प्रोत्साहनात्मक अनुदान विवाह स्वर्चाचे अनुषंगाने देण्यात येईल तर प्रति जोडपे रु.10,000/- इतके अनुदान वधूचे आईचे नावाने, आई हयात नसल्यास वडीलांचे नावाने व आईवडील हयात नसल्यास वधूचे नावाने देण्यात येईल.
- 3) सदर योजनेअंतर्गत सामूहिक विवाहाचे आयोजन करणा-या स्वयंसेवी संस्था नोंदणीकृत असणे आवश्यक राहिल(संस्था नोंदणी अधिनियम 1860/ सार्वजनिक विश्वस्त अधिनियम 1950/महाराष्ट्र सहकारी संस्था अधिनियम 1960) तसेच एका स्वयंसेवी वर्षात दोनदाच सामूहिक विवाह सोहळ्याचे आयोजन करता येईल त्यापेक्षा जास्त विवाह सोहळ्याचे आयोजन या योजनेअंतर्गत अनुदानास पात्र ठरणार नाही.
- 4) सदर योजनेअंतर्गत सामूहिक विवाहात सहभागी होणा-या वधूचे वय 18 वर्ष व वराचे वय 21 वर्ष पूर्ण असणे आवश्यक आहे. तसेच वधू हि महाराष्ट्र राज्याची रहिवाशी असावी.
- 5) सदर योजनेअंतर्गत सामूहिक विवाह समारंभाचे आयोजन करणा-या स्वयंसेवी संस्थेस विवाह सोहळ्यात भाग घेतलेल्या जोडप्यांचे व्हिडीयो रेकॉर्डिंग करणे आणि विवाह नोंदणी प्रमाणपत्र सादर करणे बंधनकारक राहिल.
- 6) सदर योजनेअंतर्गत सामूहिक विवाह समारंभाचे आयोजन करणा-या स्वयंसेवी संस्थेने विवाहाचे आयोजनाच्या 1 महिन्यापूर्वी वधूचे पालकांचे अर्ज व परिशिष्ट - अ मधील वधूवरांचे माहिती व विवाह विषयक माहितीसह आवश्यक ती सर्व कागदपत्रे व प्रमाणपत्रे असलेला परिपूर्ण प्रस्ताव संस्थेच्या पत्रासोबत जिल्हा महिला व बाल विकास अधिकारी नागपूर या कार्यालयास सादर करणे आवश्यक आहे.